

DECIJONI TA' IMPLIMENTAZZJONI TAL-KUNSILL (UE) 2022/1003

tas-17 ta' Ĝunju 2022

li tawtorizza lir-Repubblika tal-Polonja sabiex tapplika miżura specjali li tidderoga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (¹), u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Permezz ta' ittra rreġistrata mal-Kummissjoni fil-5 ta' Awwissu 2021, il-Polonja talbet awtorizzazzjoni għal miżura specjali biex tidderoga mill-Artikoli 218, 226 u 232 tad-Direttiva 2006/112/KE u biex tintroduċi fatturazzjoni elettronika obbligatorja għat-tranżazzjonijiet kollha mwettqa minn persuni taxxabbli li jehtiegu l-hruġ ta' fattura ('il-miżura specjali'). L-awtorizzazzjoni biex tīgi applikata l-miżura specjali għet-mitluba għal perjodu mill-1 ta' Jannar 2024 sal-31 ta' Diċembru 2026.
- (2) F'konformità mal-Artikolu 395(2) tad-Direttiva 2006/112/KE, il-Kummissjoni għaddiet it-talba li saret mill-Polonja lill-Istati Membri l-oħra permezz tal-ittri datati l-21 ta' Ottubru 2021. Permezz tal-ittra datata t-22 ta' Ottubru 2021, il-Kummissjoni nnotifikat lill-Polonja li hija kellha l-informazzjoni necessarja kollha biex tivaluta t-talba.
- (3) Permezz tal-ittra datata t-8 ta' Frar 2022, il-Polonja infurmat lill-Kummissjoni li d-deroga mill-Artikolu 226 tad-Direttiva 2006/112/KE ma kinitx meħtieġa u li l-ambitu tal-miżura specjali mitluba jkun limitat għal persuni taxxabbli stabbiliti fit-territorju tal-Polonja.
- (4) Il-Polonja tistqarr li l-miżura specjali tipprovdhi beneficij fil-ġlied kontra l-frodi u l-evażjoni tat-taxxa fuq il-valur miżjud (VAT). Il-miżura specjali, flimkien mat-trażmissjoni ta' data addizzjonali dwar it-tranżazzjonijiet, itejeb b'mod sinifikanti l-kapaċitajiet analitiċi tal-awtorità tat-taxxa tal-Polonja, u b'hekk jippermettilha tivverifika b'mod awtomatiku l-konsistenza bejn il-VAT iddikjarata u l-VAT imħallsa u żżid l-preċiżjoni tal-verifika tat-talbiet għal rifużjoni tal-VAT sottomessi mill-kontribwenti. Barra minn hekk, dan jikkomplementa miżuri ohra li jkollhom l-għan li jiggieldu l-frodi u l-evażjoni tal-VAT u jimmmodernizzaw is-sistema tal-VAT, bħall-Fajl tal-Auditjar Uniku ghall-finijiet tal-VAT, il-mekkaniżmu ta' hlas maqsum, is-sistema ghall-analizi elettronika tal-flussi finanzjarji u s-sistema ta' reġistru tal-flus fiskali online ghall-monitoraġġ tas-settut tal-bejgħ bl-imnut.
- (5) Il-Polonja tqis li l-miżura specjali tippermetti għadd ta' miżuri ta' simplifikazzjoni biex jiġi ffacilitata l-konformità minn persuni taxxabbli mal-obbligi tagħhom, bħall-mili minn qabel tad-dikjarazzjoni jippermetti rikapitolattivi jew ir-rifużjoni jippermetti l-awtorità tat-taxxa tal-VAT aċċellerati. Il-miżura specjali tipprovdhi vantaġġi lil persuni taxxabbli, bħal servizz ta' hżin u arkivjar ta' fatturi pprovdut mill-amministrazzjoni u l-awtomatizzazzjoni ta' proċessi kontabilistiċi. Skont il-Polonja, il-kostijiet li persuni taxxabbli jkollhom iġarrbu biex jadattaw is-sistemi tagħhom għall-miżura specjali mhumiex mistennija li jkunu sinifikanti, specjalment meta mqabbla mal-beneficijji li jiksbu mill-miżura specjali. Sabiex tghin f'dawk l-adattamenti, il-Polonja stabbilit faturazzjoni elettronika volontarja qabel l-introduzzjoni tal-miżura specjali. Barra minn hekk, jiġi pprovduti għodod bla hlas biex ikun hemm konformità mal-miżura specjali u titwettaq kampanja ta' informazzjoni estensiva sabiex il-kontribwenti jsiru familjari mar-regoli l-għoddha tal-VAT dwar il-miżura specjali.

(¹) GU L 347, 11.12.2006, p. 1.

- (6) Minhabba l-ambitu wiesa' u n-novità tal-miżura specjali, huwa importanti li jiġi evalwat l-impatt tagħha fuq il-ġlied kontra l-frodi u l-evażjoni tal-VAT u fuq il-persuni taxxabbli. Għalhekk, jekk il-Polonja tqis li estensjoni tal-miżura specjali hija neċċesarja, jenhtieġ li tippreżenta lill-Kummissjoni, flimkien mat-talba għal estensjoni, rapport li jinkludi l-valutazzjoni tal-miżura specjali dwar l-effettivitā tagħha fil-ġlied kontra l-frodi u l-evażjoni tal-VAT u fis-simplifikazzjoni tal-ġbir tal-VAT.
- (7) Jenhtieġ li l-miżura specjali ma taffettwax id-dritt ta' konsumaturi li jircieu fatturi fuq karta fil-kaž ta' tranżazzjonijiet intra-Komunitarji.
- (8) Jenhtieġ li l-miżura specjali tkun limitata fiż-żmien biex tkun tista' ssir valutazzjoni ta' jekk hijiex adatta u effettiva fid-dawl tal-objettivi tagħha.
- (9) Il-miżura specjali hija proporzjonata għall-objettivi segwiti peress li hija limitata fiż-żmien u fl-ambitu. Barra minn hekk, il-miżura specjali ma tagħtix lok għal riskju li l-frodi titmxxa lejn setturi oħra jew lejn Stati Membri oħra.
- (10) Il-miżura specjali mhux ser ikollha effett negattiv fuq l-ammont globali tad-dħul mit-taxxa miġbur fl-istadju tal-konsum finali u mhu ser ikollha l-ebda impatt negattiv fuq ir-riżorsi propriji tal-Unjoni li jakkumula mill-VAT,

ADOTTA DIN ID-DECIJONI:

Artikolu 1

B'deroga mill-Artikolu 218 tad-Direttiva 2006/112/KE, il-Polonja hija awtorizzata taċċetta biss fatturi li jkunu nħargu minn persuni taxxabbli stabbiliti fit-territorju tal-Polonja fil-forma ta' dokumenti jew messaggi fformat elettroniku.

Artikolu 2

B'deroga mill-Artikolu 232 tad-Direttiva 2006/112/KE, il-Polonja hija awtorizzata tippordi li l-użu ta' fatturi elettroniċi maħrugin fit-territorju tal-Polonja ma għandux ikun soġġett għal aċċettazzjoni mir-riċevitur.

Artikolu 3

Il-Polonja għandha tinnotifika lill-Kummissjoni bil-miżuri nazzjonali li jimplimentaw il-miżura specjali stabbilita fl-Artikoli 1 u 2.

Artikolu 4

1. Din id-Deċiżjoni għandha ssir effettiva fid-data tan-notifika tagħha.
2. Għandha tapplika mill-1 ta' Jannar 2024 sal-31 ta' Dicembru 2026.
3. Jekk il-Polonja tqis li estensjoni tal-miżura specjali stabbilita fl-Artikoli 1 u 2 tkun neċċesarja, il-Polonja għandha tippreżenta talba għal estensjoni lill-Kummissjoni, flimkien ma' rapport li jivvaluta kemm il-miżuri nazzjonali msemmija fl-Artikolu 3 kienu effettivi fil-ġlied kontra l-frodi u l-evażjoni tal-VAT u fis-simplifikazzjoni tal-ġbir tal-VAT. Dak ir-rapport għandu jevalwa wkoll l-impatt ta' dawk il-miżuri fuq persuni taxxabbli u b'mod partikolari jekk dawk il-miżuri jidux il-piżżejiet amministrattivi u l-kostijiet tagħhom.

Artikolu 5

Din id-Deċiżjoni hija indirizzata lir-Repubblika tal-Polonja.

Magħmul fil-Lussemburgu, is-17 ta' ġunju 2022.

Għall-Kunsill

Il-President

B. LE MAIRE